

ಜೋಹಾನ್ಸ್‌ಬರ್ಗ್ G20 ಶೃಂಗಸಭೆಯಲ್ಲಿ ಭಾಗವಹಿಸಿದ ಪ್ರಧಾನಮಂತ್ರಿ

ನವೆಂಬರ್ 22, 2025

ದಕ್ಷಿಣ ಆಫ್ರಿಕಾದ ಅಧ್ಯಕ್ಷರಾದ ಗೌರವಾನ್ವಿತ ಶ್ರೀ ಸಿರಿಲ್ ರಾಮಪೋಸಾ ಅವರು ಜೋಹಾನ್ಸ್‌ಬರ್ಗ್‌ನಲ್ಲಿ ಆಯೋಜಿಸಿದ G20 ನಾಯಕರ ಶೃಂಗಸಭೆಯಲ್ಲಿ ಪ್ರಧಾನಮಂತ್ರಿ ಇಂದು ಭಾಗವಹಿಸಿದರು. ಇದು G20 ಶೃಂಗಸಭೆಗಳಲ್ಲಿ ಪ್ರಧಾನ ಮಂತ್ರಿಗಳ 12 ನೇ ಭಾಗವಹಿಸುವಿಕೆಯಾಗಿತ್ತು. ಶೃಂಗಸಭೆಯ ಆರಂಭದ ದಿನದ ಎರಡೂ ಅಧಿವೇಶನಗಳನ್ನು ಪ್ರಧಾನಮಂತ್ರಿ ಉದ್ದೇಶಿಸಿ ಮಾತನಾಡಿದರು. ಅವರು ಅಧ್ಯಕ್ಷ ರಾಮಪೋಸಾ ಅವರ ಆತ್ಮೀಯ ಆತಿಥ್ಯ ಮತ್ತು ಶೃಂಗಸಭೆಯನ್ನು ಯಶಸ್ವಿಯಾಗಿ ಆಯೋಜಿಸಿದ್ದಕ್ಕಾಗಿ ಅವರಿಗೆ ಧನ್ಯವಾದ ಸಲ್ಲಿಸಿದರು.

2. "ಯಾರನ್ನೂ ಹೊರಗಿಡದೆ ಎಲ್ಲರನ್ನೂ ಒಳಗೊಂಡ ಮತ್ತು ಸುಸ್ಥಿರ ಆರ್ಥಿಕ ಬೆಳವಣಿಗೆ" ಎಂಬ ವಿಷಯದ ಕುರಿತು ಉದ್ವಾಟನಾ ಅಧಿವೇಶನವನ್ನುದ್ದೇಶಿಸಿ ಮಾತನಾಡಿದ ಪ್ರಧಾನಿ, ದಕ್ಷಿಣ ಆಫ್ರಿಕಾದ ಅಧ್ಯಕ್ಷತೆಯ ಅಡಿಯಲ್ಲಿ ಕೌಶಲ್ಯಪೂರ್ಣ ವಲಸೆ, ಪ್ರವಾಸೋದ್ಯಮ, ಆಹಾರ ಭದ್ರತೆ, ಕೃತಕ ಬುದ್ಧಿಮತ್ತೆ, ಡಿಜಿಟಲ್ ಆರ್ಥಿಕತೆ, ನಾವೀನ್ಯತೆ ಮತ್ತು ಮಹಿಳಾ ಸಬಲೀಕರಣ ಕ್ಷೇತ್ರಗಳಲ್ಲಿ ಗುಂಪಿನಿಂದ ಮಾಡಲಾದ ಕಾರ್ಯವನ್ನು ಶ್ಲಾಘಿಸಿದರು. ಈ ಪ್ರಕ್ರಿಯೆಯಲ್ಲಿ, ನವದೆಹಲಿ ಶೃಂಗಸಭೆಯಲ್ಲಿ ತೆಗೆದುಕೊಂಡ ಕೆಲವು ಐತಿಹಾಸಿಕ ನಿರ್ಧಾರಗಳನ್ನು ಮುಂದುವರಿಸಲಾಗಿದೆ ಎಂದು ಅವರು ಉಲ್ಲೇಖಿಸಿದರು. ವಿಶೇಷವಾಗಿ ಆಫ್ರಿಕಾದಲ್ಲಿ ಮೊದಲ ಬಾರಿಗೆ G20 ಶೃಂಗಸಭೆ ನಡೆದಾಗ ಉದ್ದೇಶಿಸಿ ಹೇಳಲಾಗಿದ್ದ ಬೆಳವಣಿಗೆಯ ಅಸಮತೋಲನ ಮತ್ತು ಪ್ರಕೃತಿಯ ಅತಿಯಾದ ಶೋಷಣೆಯ ಕುರಿತಾಗಿ ಅಭಿವೃದ್ಧಿಯ ಹೊಸ ಅಳತೆಗೋಲುಗಳನ್ನು ನೋಡುವ ಸಮಯ ಬಂದಿದೆ ಎಂದು ಪ್ರಧಾನಿ ಒತ್ತಿ ಹೇಳಿದರು. ಈ ಸಂದರ್ಭದಲ್ಲಿ, ಭಾರತದ ನಾಗರಿಕತೆಯ ಜ್ಞಾನದ ಆಧಾರದ ಮೇಲೆ "ಸಮಗ್ರ ಮಾನವತಾವಾದ"ದ ಕಲ್ಪನೆಯನ್ನು ಅನ್ವೇಷಿಸುವುದಕ್ಕೆ ಒತ್ತು ನೀಡಬೇಕೆಂದರು. ಅವರು, ಸಮಗ್ರ ಮಾನವತಾವಾದವು ಮನುಷ್ಯರು, ಸಮಾಜ ಮತ್ತು ಪ್ರಕೃತಿಯ ಸಮಗ್ರ ದೃಷ್ಟಿಕೋನವನ್ನು ತೆಗೆದುಕೊಳ್ಳುತ್ತದೆ ಮತ್ತು ಆ ಮೂಲಕ ಪ್ರಗತಿ ಮತ್ತು ಭೂಗ್ರಹದ ನಡುವಿನ ಸಾಮರಸ್ಯವನ್ನು ಸಾಧಿಸಬಹುದು ಎಂಬುದನ್ನು ವಿವರಿಸಿದರು.

3. ಬೆಳವಣಿಗೆ, ಅಭಿವೃದ್ಧಿ ಮತ್ತು ಎಲ್ಲರ ಯೋಗಕ್ಷೇಮದ ಬಗ್ಗೆ ಭಾರತದ ಧೋರಣೆಯನ್ನು ವಿವರಿಸುತ್ತಾ, ಪ್ರಧಾನ ಮಂತ್ರಿಯವರು G20 ಯನ್ನು ಪರಿಗಣಿಸಲು ಆರು ವಿಚಾರಗಳನ್ನು ಪ್ರಸ್ತಾಪಿಸಿದರು. ಅವುಗಳು:

* G20 ಜಾಗತಿಕ ಸಾಂಪ್ರದಾಯಿಕ ಜ್ಞಾನ ಭಂಡಾರವನ್ನು ರಚಿಸುವುದು: ಇದು ಭವಿಷ್ಯದ ಪೀಳಿಗೆಗಳ ಪ್ರಯೋಜನಕ್ಕಾಗಿ ಮಾನವೀಯತೆಯ ಸಾಮೂಹಿಕ ಜ್ಞಾನವನ್ನು ಬಳಸುತ್ತದೆ.

* G20 ಆಫ್ರಿಕಾ ಸ್ಕಿಲ್ಸ್ ಮಲ್ಟಿಪ್ಲೈಯರ್ ರಚನೆ: ಈ ಪ್ರೋಗ್ರಾಮ್ ಆಫ್ರಿಕಾದ ಯುವಕರನ್ನು ಕೌಶಲಯುತರನ್ನಾಗಿಸಲು ಒಂದು ಮಿಲಿಯನ್ ಪ್ರಮಾಣೀಕೃತ ತರಬೇತುದಾರರ ಗುಂಪನ್ನು ರಚಿಸುವ ಗುರಿಯನ್ನು ಹೊಂದಿದೆ. ಇದು ಸ್ಥಳೀಯ ಸಾಮರ್ಥ್ಯಗಳನ್ನು ರಚಿಸುತ್ತದೆ ಮತ್ತು ಖಂಡದಲ್ಲಿ ದೀರ್ಘಾವಧಿಯ ಅಭಿವೃದ್ಧಿಯನ್ನು ಬೆಳೆಸುತ್ತದೆ

* G20 ಗ್ಲೋಬಲ್ ಹೆಲ್ತ್‌ಕೇರ್ ರೆಸ್ಪಾನ್ಸ್ ತಂಡದ ರಚನೆ: ಇದು ಪ್ರತಿಯೊಂದು G20 ದೇಶಗಳ ಆರೋಗ್ಯ ತಜ್ಞರನ್ನು ಒಳಗೊಂಡಿರುತ್ತದೆ ಮತ್ತು ಪ್ರಪಂಚದ ಯಾವುದೇ ಭಾಗದಲ್ಲಿ ಜಾಗತಿಕ ಆರೋಗ್ಯ ಸವಾಲುಗಳನ್ನು ಎದುರಿಸಲು ಅದನ್ನು ನಿಯೋಜಿಸಬಹುದು.

* G20 ಮುಕ್ತ ಸ್ಯಾಟೆಲೈಟ್ ದತ್ತಾಂಶ ಪಾಲುದಾರಿಕೆಯ ಸ್ಥಾಪನೆ: ಈ ಪ್ರೋಗ್ರಾಮ್ ಮೂಲಕ G-20 ಬಾಹ್ಯಾಕಾಶ ಏಜೆನ್ಸಿಗಳ ಸ್ಯಾಟೆಲೈಟ್ ಡೇಟಾವನ್ನು ಕೃಷಿ, ಮೀನುಗಾರಿಕೆ, ವಿಪತ್ತು ನಿರ್ವಹಣೆ ಮತ್ತು ಇತರ ಚಟುವಟಿಕೆಗಳಿಗೆ ಅಭಿವೃದ್ಧಿಶೀಲ ದೇಶಗಳಿಗೆ ಲಭ್ಯವಾಗುವಂತೆ ಮಾಡಲಾಗುತ್ತದೆ.

* G20 ನಿರ್ಣಾಯಕ ಖನಿಜಗಳ ಸರ್ಕ್ಯುಲಾರಿಟಿ ತೊಡಗುವಿಕೆಯ ರಚನೆ: ಈ ತೊಡಗುವಿಕೆಯು ಮರುಬಳಕೆ, ನಗರ ಗಣಿಗಾರಿಕೆ, ಸೆಕೆಂಡ್-ಲೈಫ್ ಬ್ಯಾಟರಿ ಯೋಜನೆಗಳು ಮತ್ತು ವಿವಿಧ ರೀತಿಯ ನಾವೀನ್ಯತೆಗಳನ್ನು ಉತ್ತೇಜಿಸುತ್ತದೆ ಮತ್ತು ಪೂರೈಕೆ ಸರಪಳಿ ಭದ್ರತೆಯನ್ನು ಬಲಪಡಿಸಲು ಸಹಾಯ ಮಾಡುತ್ತದೆ ಮತ್ತು ಅಭಿವೃದ್ಧಿಯ ಸ್ವಚ್ಛ ಮಾರ್ಗಗಳನ್ನು ಅಭಿವೃದ್ಧಿಪಡಿಸುತ್ತದೆ.

* ಮಾದಕವಸ್ತು ಭಯೋತ್ಪಾದನೆಯ ನೆಕ್ಸಸ್ ಅನ್ನು ಎದುರಿಸಲು G20 ತೊಡಗುವಿಕೆ ರಚನೆ: ಇದು ಮಾದಕವಸ್ತು ಕಳ್ಳಸಾಗಣೆಯನ್ನು ಪರಿಹರಿಸುತ್ತದೆ ಮತ್ತು ಮಾದಕವಸ್ತು-ಭಯೋತ್ಪಾದನಾ ಆರ್ಥಿಕತೆಯನ್ನು ಮುರಿಯುತ್ತದೆ.

4. "ಒಂದು ಸ್ಥಿತಿಸ್ಥಾಪಕ ಪ್ರಪಂಚ- G20 ವಿಪತ್ತು ಅಪಾಯ ತಗ್ಗಿಸುವಿಕೆಗೆ ಕೊಡುಗೆ; ಹವಾಮಾನ ಬದಲಾವಣೆ; ಕೇವಲ ಇಂಧನ ಪರಿವರ್ತನೆ; ಆಹಾರ ವ್ಯವಸ್ಥೆಗಳು" ಕುರಿತ ಅಧಿವೇಶನದಲ್ಲಿ ಪ್ರಧಾನಮಂತ್ರಿಗಳು ಮಾತನಾಡಿದರು. ಭಾರತ ಆರಂಭಿಸಿದ ವಿಪತ್ತು ಅಪಾಯ ತಗ್ಗಿಸುವಿಕೆ ಕಾರ್ಯಪಡೆ ಗುಂಪನ್ನು ಮುಂದುವರಿಸಿಕೊಂಡು ಹೋಗುತ್ತಿರುವುದಕ್ಕೆ ಅವರು ಶ್ಲಾಘನೆ ವ್ಯಕ್ತಪಡಿಸಿದರು. ಭಾರತ ಸ್ಥಾಪಿಸಿದ ವಿಪತ್ತು ಸ್ಥಿತಿಸ್ಥಾಪಕ ಮೂಲಸೌಕರ್ಯ ಒಕ್ಕೂಟದಲ್ಲಿ ತೋರಿಸಿರುವಂತೆ ವಿಪತ್ತು ಸ್ಥಿತಿಸ್ಥಾಪಕತ್ವದ ವಿಧಾನವು "ಪ್ರತಿಕ್ರಿಯೆ ಕೇಂದ್ರಿತ" ಕ್ಕಿಂತ "ಅಭಿವೃದ್ಧಿ ಕೇಂದ್ರಿತ" ವಾಗಿರಬೇಕು ಎಂಬುದನ್ನು ಅವರು ಉಲ್ಲೇಖಿಸಿದರು. ಆಹಾರ ಭದ್ರತೆಯನ್ನು ಬಲಪಡಿಸಲು ಹವಾಮಾನ

ಕಾರ್ಯಸೂಚಿಯಲ್ಲಿ ಹೆಚ್ಚಿನ ಸಾಮೂಹಿಕ ಕ್ರಮಕ್ಕೆ ಪ್ರಧಾನಿ ಕರೆ ನೀಡಿದರು. ಈ ಸಂದರ್ಭದಲ್ಲಿ, ಪೌಷ್ಟಿಕಾಂಶ ಭದ್ರತೆ ಮತ್ತು ಪರಿಸರ ಸುಸ್ಥಿರತೆಯನ್ನು ಉತ್ತೇಜಿಸುವಲ್ಲಿ ಧಾನ್ಯಗಳ ಮೌಲ್ಯದ ಬಗ್ಗೆ ಬೆಳಕು ಚೆಲ್ಲಿದರು. ಭಾರತದ ಅಧ್ಯಕ್ಷತೆಯಲ್ಲಿ ಅಳವಡಿಸಿಕೊಂಡ ಆಹಾರ ಭದ್ರತೆಯ ಕುರಿತಾದ ಡೆಕ್ಕನ್ ತತ್ವಗಳನ್ನು ಎತ್ತಿ ತೋರಿಸಿದ ಅವರು, ಆಹಾರ ಭದ್ರತೆಯ ಕುರಿತು G20 ಮಾರ್ಗಸೂಚಿಯನ್ನು ರಚಿಸಲು ಅಂತಹ ವಿಧಾನವು ಆಧಾರವಾಗಬೇಕು ಎಂಬುದನ್ನು ಒತ್ತಿ ಹೇಳಿದರು. ಅಭಿವೃದ್ಧಿಶೀಲ ರಾಷ್ಟ್ರಗಳಿಗೆ ಕೈಗೆಟುಕುವ ಹಣಕಾಸು ಮತ್ತು ತಂತ್ರಜ್ಞಾನವನ್ನು ಕಾಲಮಿತಿಯೊಳಗೆ ಒದಗಿಸುವ ಬಗ್ಗೆ ತಮ್ಮ ಹವಾಮಾನ ಕ್ರಮದ ಬದ್ಧತೆಗಳನ್ನು ಪುರೈಸುವಂತೆ ಅವರು ಅಭಿವೃದ್ಧಿ ಹೊಂದಿದ ರಾಷ್ಟ್ರಗಳಿಗೆ ಕರೆ ನೀಡಿದರು.

5. ಜಾಗತಿಕ ಆಡಳಿತ ರಚನೆಗಳಲ್ಲಿ ಜಾಗತಿಕ ದಕ್ಷಿಣಕ್ಕೆ ಹೆಚ್ಚಿನ ಧ್ವನಿ ನೀಡುವಂತೆ ಪ್ರಧಾನಿ ಒತ್ತಾಯಿಸಿದರು. ಈ ಸಂದರ್ಭದಲ್ಲಿ, ನವದೆಹಲಿ ಶೃಂಗಸಭೆಯಲ್ಲಿ G20 ಯ ಶಾಶ್ವತ ಸದಸ್ಯರಾಗಿ ಆಫ್ರಿಕನ್ ಯೂನಿಯನ್ ಅನ್ನು ಸೇರಿಸುವುದು ಪ್ರಮುಖ ಹೆಜ್ಜೆ ಮತ್ತು ಈ ಒಳಗೊಳ್ಳುವ ಮನೋಭಾವವನ್ನು G20 ಯನ್ನು ಮೀರಿ ತೆಗೆದುಕೊಳ್ಳಬೇಕು ಎಂಬುದನ್ನು ಅವರು ಉಲ್ಲೇಖಿಸಿದರು. ಎರಡು ಅಧಿವೇಶನಗಳಲ್ಲಿ ಪ್ರಧಾನಮಂತ್ರಿಗಳ ಪೂರ್ಣ ಟಿಪ್ಪಣಿಗಳನ್ನು ಇಲ್ಲಿ ನೋಡಬಹುದು [ಅಧಿವೇಶನ 1; ಅಧಿವೇಶನ 2]

ಜೋಹಾನ್ಸ್‌ಬರ್ಗ್

ನವೆಂಬರ್ 22, 2025